



SEPTEMBER 20, 2025
AKASHAVANI - DHARWAD
PRADESH SAMACHARA (KANNADA) 12.00 P.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ರಾಜ್ಯದಲ್ಲಿ, ಮೊದಲ ಬಾರಿಗೆ, ಬೆಂಗಳೂರಿನ, ಸರ್ಕಾರಿ ಸ್ವಾಮ್ಯದ, ಇಂದಿರಾ ಗಾಂಧಿ ಮಕ್ಕಳ ಆಸ್ಪತ್ರೆಯಲ್ಲಿ, ಭ್ರೂಣಾವಸ್ಥೆ ಮಗುವಿನ, ನ್ಯೂನತೆ ಪತ್ತೆ ಘಟಕ ಕಾರ್ಯಾರಂಭಿಸಿದೆ ಎಂದು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ ತಿಳಿಸಿದೆ. 'ಇಂದಿರಾ ಗಾಂಧಿ ಮಕ್ಕಳ ಆರೋಗ್ಯ ಸಂಸ್ಥೆಯಲ್ಲಿ, ಭ್ರೂಣದ ಆರೋಗ್ಯ ವೃದ್ಧಿಗೆ, ಉಚಿತ ಫೀಟಲ್ ಮೆಡಿಸಿನ್ ಒದಗಿಸಲಾಗುತ್ತಿದೆ' ಎಂದು, ಆಸ್ಪತ್ರೆಯ ನಿರ್ದೇಶಕ, ಡಾಕ್ಟರ್ ಕೆ.ಎಸ್. ಸಂಜಯ, ತಿಳಿಸಿದ್ದಾರೆ.

<><><>

ಆರೋಗ್ಯವಂತ ತಾಯಿ ಮತ್ತು ಸಶಕ್ತ ಕುಟುಂಬ, ಖಚಿತಪಡಿಸಿಕೊಳ್ಳಲು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ವಿಶೇಷ ತಪಾಸಣೆ ಹಾಗೂ ಆರೈಕೆ ಯೋಜನೆಗೆ, ಚಾಲನೆ ನೀಡಿದೆ. ಗರ್ಭಿಣಿಯರಿಗೆ, ಸಮಗ್ರ ಪ್ರಸವಪೂರ್ವ ಆರೈಕೆ, ತಪಾಸಣೆ, ರಕ್ತಹೀನತೆ ತಡೆಗಟ್ಟಲು ಮತ್ತು ನಿರ್ವಹಿಸಲು, ಹಿಮೋಗ್ಲೋಬಿನ್ ಪರೀಕ್ಷೆ, ಪೌಷ್ಟಿಕಾಂಶ ಮತ್ತು ಗರ್ಭಧಾರಣೆ ಅವಧಿಯ ಆರೈಕೆ ಕುರಿತು ಸಮಾಲೋಚನೆ, ಹಾಗೂ ತಾಯಿ ಮತ್ತು ಮಕ್ಕಳ ಆರೋಗ್ಯ ರಕ್ಷಣೆ ಖಾತ್ರಿ ಪಡಿಸುವ, ಎಂ.ಸಿ.ಪಿ. ಕಾರ್ಡ್‌ಗಳ ವಿತರಣೆಗೆ, ಕ್ರಮ ಕೈಗೊಂಡಿದೆ.

<><><>

ಬೆಂಗಳೂರಿನ, ಸಮುದಾಯ ಆರೋಗ್ಯ ಕೇಂದ್ರಗಳಲ್ಲಿ, ಕೇಂದ್ರ ಸರ್ಕಾರದ ಆರೋಗ್ಯ ಯೋಜನೆಯಡಿ, "ಸ್ವಸ್ಥ ನಾರಿ, ಸಶಕ್ತ ಪರಿವಾರ" ಅಭಿಯಾನದ ಭಾಗವಾಗಿ, ಮಹಿಳೆಯರಲ್ಲಿ ಆರೋಗ್ಯ ಜಾಗೃತಿ ಮೂಡಿಸಿ, ಆರೋಗ್ಯ ತಪಾಸಣೆ ಕೈಗೊಳ್ಳಲಾಗಿದೆ.

<><><>

ಪೋ 'ಣೆ' ಅಭಿಯಾನದಡಿ, ಸೀಮಂತ ಕಾರ್ಯಕ್ರಮವನ್ನು ಆಚರಿಸಲಾಗುತ್ತದೆ. ಗರ್ಭಿಣಿಯರಿಗೆ, ಪೌಷ್ಟಿಕ ಆಹಾರ ಸೇವನೆ ಕುರಿತು ಮಾರ್ಗದರ್ಶನ, ಆರೋಗ್ಯಕರ ಆಹಾರ ಸೇವನೆಗೆ ಸಹಕಾರ ನೀಡಲಾಗುತ್ತದೆ. ಇದು ತಾಯಿ ಹಾಗೂ ಮಗುವಿನ ಆರೈಕೆಯನ್ನು, ಖಚಿತಪಡಿಸುವ, ಯೋಜನೆಯಾಗಿದೆ.

<><><>

ಅಜೀಂ ಪ್ರೇಮ್‌ಜೀ ಫೌಂಡೇಷನ್ ಸಹಯೋಗದಲ್ಲಿ, ಉನ್ನತ ಶಿಕ್ಷಣ ಇಲಾಖೆ, ರಾಜ್ಯದ ವಿದ್ಯಾರ್ಥಿನಿಯರಿಗಾಗಿ ಜಾರಿಗೊಳಿಸಿದ, ದೀಪಿಕಾ ಉನ್ನತ ಶಿಕ್ಷಣ ವಿದ್ಯಾರ್ಥಿ ವೇತನ ಪ್ರದಾನ ಕಾರ್ಯಕ್ರಮಕ್ಕೆ, ಮುಖ್ಯಮಂತ್ರಿ ಸಿದ್ದರಾಮಯ್ಯ ಹಾಗೂ ಅಜೀಂ ಪ್ರೇಮ್‌ಜೀ, ಬೆಂಗಳೂರಿನಲ್ಲಿ ಚಾಲನೆ ನೀಡಿದರು.

<><><>

ಸರ್ಕಾರಿ ಶಾಲೆ-ಕಾಲೇಜುಗಳಲ್ಲಿ, ವ್ಯಾಸಂಗ ನಿರತ ವಿದ್ಯಾರ್ಥಿನಿಯರ, ಉನ್ನತ ಶಿಕ್ಷಣಕ್ಕೆ ಅನುವಾಗುವಂತೆ, ವಾರ್ಷಿಕ 30 ಸಾವಿರ ರೂಪಾಯಿಯಂತೆ, ಒಟ್ಟು 37 ಸಾವಿರ ವಿದ್ಯಾರ್ಥಿನಿಯರಿಗೆ, 'ದೀಪಿಕಾ ವಿದ್ಯಾರ್ಥಿ ವೇತನ' ನೀಡಲಾಗುತ್ತಿದೆ.

<><><>

ರಾಜ್ಯದ ಪ್ರತಿಷ್ಠಿತ ಐಟಿ ದಿಗ್ಗಜ, ಅಜೀಂ ಪ್ರೇಂಜಿ ಅವರು, ದೀಪಿಕಾ ವಿದ್ಯಾರ್ಥಿ ವೇತನದ ಮಹಾ ಪೋಷಕರಾಗಿದ್ದಾರೆ. ರಾಜ್ಯದ ಶಾಲೆಗಳಲ್ಲಿ ಕಲಿಯುತ್ತಿರುವ ಮಕ್ಕಳಿಗೆ, ಮೊಟ್ಟೆ ನೀಡಲು, ಸಾವಿರದ 500 ಕೋಟಿ ರೂಪಾಯಿ ಯೋಜನೆಗೆ, ಫಂಡೇಷನ್ ಸಹಯೋಗದಲ್ಲಿ, ಕಳೆದ ವರ್ಷ ಚಾಲನೆ ನೀಡಲಾಗಿದೆ.

<><><>

ಸೇವಾ ಪರ್ವ ಧೈಯ ಸಂಗೀತ 10 ಸೆಕೆಂಡುಗಳು

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿಯವರ, 75ನೇ ಜನ್ಮದಿನದ ಅಂಗವಾಗಿ, ದೇಶದೆಲ್ಲೆಡೆ ಸೇವಾ ಪರ್ವ ಆಯೋಜಿತವಾಗಿದೆ. ಸ್ವಚ್ಛತಾ ಹೀ ಸೇವಾ ಪಾಕ್ಷಿಕದ ಅಂಗವಾಗಿ, ಧಾರವಾಡ ಆಕಾಶವಾಣಿ ಕೇಂದ್ರದಲ್ಲಿ, ಸ್ವಚ್ಛತಾ ಕಾರ್ಯ ಜರುಗುತ್ತಿದೆ. ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಆಕಾಶವಾಣಿ ಧಾರವಾಡ ಕೇಂದ್ರದ, ಕಾರ್ಯಕ್ರಮ ಮುಖ್ಯಸ್ಥ ಶರಣಬಸವ ಚೋಳಿನ.

<><><>

ಶರಣಬಸವ ಚೋಳಿನ ಧ್ವನಿ 40 ಸೆಕೆಂಡುಗಳು

<><><>

ಈ ತಿಂಗಳ 28, ಕೊನೆ ಭಾನುವಾರದಂದು, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ, 'ಮನ್ ಕೇ ಬಾತ್' ನ, 126ನೇ ಆವೃತ್ತಿ, ಆಕಾಶವಾಣಿ ಮೂಲಕ ಪ್ರಸಾರವಾಗಲಿದೆ. ನಮೋ ಆಪ್ ಅಥವಾ My Gov ಜಾಲತಾಣದ ಮೂಲಕ, ಅಥವಾ 1800-11-7800 ಗೆ ಕರೆ ಮಾಡಿ, ಸಾರ್ವಜನಿಕರು ತಮ್ಮ ಸಲಹೆ ದಾಖಲಿಸಬಹುದು.

<><><>

ರಾಷ್ಟ್ರ ಪ್ರಶಸ್ತಿ ಪುರಸ್ಕೃತ ಚಲನಚಿತ್ರ, "ಚಲೋ ಜೀತೇ ಹೈ", ಶ್ರೀ ಸ್ವಾಮಿ ವಿವೇಕಾನಂದರ ತತ್ವಜ್ಞಾನ, "ಬಸ್ ವಹಿ ಜೀತೇ ಹೈ, ಜೋ ದೂಸ್ತೋ ಕೆ ಲಿಯೇ ಜೀತೇ ಹೈ", ಇತರರಿಗಾಗಿ ಬದುಕುವವರು ಮಾತ್ರ, ನಿಜವಾಗಿಯೂ ಯಶಸ್ವಿಯಾಗುತ್ತಾರೆ.. ಎಂಬ, ಸಿದ್ಧಾಂತಕ್ಕೆ ಗೌರವ ಸಲ್ಲಿಸುವ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ ಬಾಲ್ಯದ ಕುರಿತ ಚಿತ್ರವಾಗಿದೆ.

<><><>

ರಾಜ್ಯಾದ್ಯಂತ ಅಕ್ಟೋಬರ್ 2 ಗಾಂಧಿ ಜಯಂತಿ ವರೆಗೆ, ವಿಶೇಷ ಮರು ಪ್ರದರ್ಶನ, ರಾಜ್ಯದ 45 ಚಿತ್ರಮಂದಿರಗಳಲ್ಲಿ, ಒಟ್ಟು 315 ಪ್ರದರ್ಶನಗಳು ಆಯೋಜನೆಗೊಂಡಿವೆ.

<><><>

ಸರಕು ಮತ್ತು ಸೇವಾ ತೆರಿಗೆ, ಕೇಂದ್ರ ಮಂಡಳಿಯು, 56ನೇ ಸಭೆ ಶಿಫಾರಸಿನಂತೆ, ನೆಕ್ಸ್ ಜೆನ್ ಜಿ.ಎಸ್.ಟಿ. - 2.0 ಪರಿಷ್ಕೃತ ದರಗಳು, ನಾಡಿದ್ದು, 22ನೇ ತಾರೀಖು, ನವರಾತ್ರಿಯ ಮೊದಲ ದಿನದಿಂದ, ದೇಶಾದ್ಯಂತ ಜಾರಿಗೊಳ್ಳಲಿವೆ. ಎರಡನೇ ಆವೃತ್ತಿಯ ಪರಿಷ್ಕರಣೆಯಲ್ಲಿ, ಹವಾನಿಯಂತ್ರಕಗಳ ಮೇಲಿನ ತೆರಿಗೆಯನ್ನು ಶೇಕಡ 28 ರಿಂದ ಶೇಕಡ 18ಕ್ಕೆ ಕಡಿತಗೊಳಿಸಿದ್ದು, ಜೊತೆಗೆ, ಟೆಲಿವಿಷನ್, ಮಾನಿಟರ್‌ಗಳು, ಪ್ರೊಜೆಕ್ಟರ್‌ಗಳ ಮೇಲಿನ ತೆರಿಗೆ ಸಹ, ಶೇಕಡ 28 ರಿಂದ 18ಕ್ಕೆ ಇಳಿಸಲಾಗಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.